

संक्षिप्त

‘आत्मा शुद्धि से ही भगवान के दिव्य दर्शन संभव’

राजगढ़। कथावाचक एवं महंत अमन भारती महाराज ने कहा कि मन एवं आत्मा शुद्धि से ही भगवान के दिव्य दर्शन संभव है। मंगलवार को कृष्ण गोपी संवाद की कथा में भारी संख्या में श्रद्धालु महिला पुरुषों को भीड़ उमड़ी। महाराज राजगढ़ के नवीन बस स्टैंड पर आयोजित श्रीमद् भागवत कथा मैं श्री कृष्ण गोपी संवाद, विरह एवं रुक्मणी विवाह की लीला में उपस्थित महिला पुरुषों को प्रवचन दे रहे थे। उन्होंने गोपिकाओं का कृष्ण के प्रति अनन्य प्रेम एवं मथुरा जाने के बाद विरह वेदना का भावपूर्ण प्रस्तुतिकरण कर उपस्थित महिला पुरुषों को प्रेम एवं एकता का संदेश दिया। भारती महाराज ने “थाली भरकर लाई रे खिचड़ी, ऊपर घी की बातकी, जीमो म्हार श्याम धनी, जिमावे बेटी जात की।” की भावपूर्ण प्रस्तुति से उपस्थित पंडाल को तालियां बजाने को मजबूर कर दिया। इस अवसर पर कथा वाचक अमन भारती महाराज का प्रमुख महिला पुरुषों की ओर से भव्य अभिनंदन किया गया। उन्होंने श्रोताओं से कहा कि भक्ति एवं प्रेम के मध्य मोह माया का जो जाल है उससे छुटकारा पाना पड़ेगा। भारती महाराज ने कहा कि भगवान का भजन नहीं करने का मन हो तब भी भजन करना चाहिए।

प्रतिमा के क्षतिग्रस्त मामले में सौपा ज्ञापन

टोंका। निवाई उपखण्ड के गांव सिंदरा में डॉ. भीमराव अंबेडकर की प्रतिमा को क्षतिग्रस्त किए जाने के विरोध में स्थानीय युवाओं और सामाजिक कार्यकर्ताओं ने उपखंड अधिकारी को मुख्यमंत्री भजनलाल शर्मा के नाम ज्ञापन सौंपकर आरोपियों के खिलाफ कार्यवाही की मांग की है। इस दौरान उन्होंने बताया कि इस संवेदनशील मामले में अब तक किसी भी दोषी की गिरफ्तारी नहीं होना प्रशासन की निष्क्रियता को दर्शाता है। एए प्रतिनिधिपंडल ने इस घटना को सामाजिक सौहार्द के लिए गंभीर चुनौती बताया है, जिस पर उन्होंने शीघ्र कार्यवाही करने की मांग की है।

टोंका। आंगनबाड़ी बहनों के सम्मान समारोह का राज्य स्तरीय कार्यक्रम का आयोजन मुख्यमंत्री भजन लाल शर्मा के मुख्य आतिथ्य में मंगलवार को आयोजित किया गया। इस दौरान राज्य स्तरीय कार्यक्रम का वर्चुअल माध्यम से जिला मुख्यालय के कृषि ऑडिटोरियम में प्रसारण किया गया।

■ उत्कृष्ट कार्य करने वालों का सम्मान किया

इस अवसर पर विधायक राजेंद्र गुर्जर ने कहा कि राज्य सरकार महिलाओं के सशक्तिकरण एवं सुरक्षा को लेकर संवेदनशील है। उन्होंने कहा कि किसी भी देश एवं समाज की उन्नति के लिए महिलाओं का आत्मनिर्भर होना आवश्यक है। आंगनबाड़ी केंद्र बच्चों को सुपोषित एवं शिक्षित करने के पहले केंद्र है। इसलिए आंगनबाड़ी कार्यकर्ताओं की भूमिका बेहद महत्वपूर्ण है। इस मौके पर निवाई-

अधिकारियों की बैठक आयोजित

अलवर। कृषि विभाग के संयुक्त निदेशक श्री पी.सी मीणा ने की अध्यक्षता में आज सहायक कृषि विस्तार अलवर के कार्यालय में कृषि पर्यवेक्षक एवं सहायक कृषि अधिकारियों की मासिक कलस्टर बैठक आयोजित हुई जिसमें कृषक हित में संचालित विभिन्न योजनाओं फार्म पौध, तारबंदी, पाइप लाइन, कृषि यंत्र इत्यादि योजनाओं की कृषि पर्यवेक्षवार प्रगति की समीक्षा कर अधिक से अधिक पात्र किसानों को इन योजनाओं से लाभान्वित कराने के लिए निर्देशित किया गया। उन्होंने हरियालो राजस्थान अभियान की प्रगति की समीक्षा कर निर्धारित लक्ष्य के अनुरूप पौधारोपण कराने के निर्देश दिये। उन्होंने समस्त फील्ड स्टाफ को निर्देशित किया कि विभागीय लक्ष्यों की प्राप्तिनिर्धारित की जावे। उन्होंने सहायक निदेशक कृषि को निर्देशित किया कि बैठक में अनुपस्थित रहने वाले कार्मिकों के विरुद्ध नियमानुसार कार्रवाई करें। बैठक में लक्ष्मणगढ़, गोविन्दगढ़ एवं रामगढ़ ब्लॉक के कृषि पर्यवेक्षक एवं सहायक कृषि अधिकारी मौजूद रहे।



राज्य स्तरीय कार्यक्रम वर्चुअल माध्यम से टोंक के कृषि ऑडिटोरियम में प्रसारण किया गया।

पीपलू विधायक रामसहाय वर्मा ने कहा कि विकसित समाज के लिए यह आवश्यक है कि महिलाओं को समान अवसर मिले। उन्होंने कहा कि मुख्यमंत्री ने आंगनबाड़ी बहनों के प्रति सम्मान भाव रखते हुए बहनों के सुरक्षा, सम्मान के लिए इस कार्यक्रम का आयोजन किया है। इस बार उन्होंने रक्षा बंधन के पर्व पर रोडवेज बसों में 2

दिन निःशुल्क यात्रा की सौगात दी है, सरकार महिलाओं के लिए हर क्षेत्र में सेवा, सुरक्षा और सशक्तिकरण की भावना के साथ कार्य कर रही है। जिला प्रमुख सरोज बंसल ने कहा कि महिलाएं आज किसी भी क्षेत्र में पीछे नहीं हैं। पिछले 18 माह में राज्य सरकार ने महिलाओं के कल्याण को केंद्र में रखकर अनेक योजनाएं धरातल

पर उतारी है। बालिका शिक्षा, पोषण सरकार की प्राथमिकता में है। जिला कलेक्टर ने कहा कि रक्षा बंधन के अवसर पर मुख्यमंत्री ने जिले में कार्यरत 2 हजार 951 आंगनबाड़ी कार्यकर्ताओं को राज्य सरकार की ओर से 501 रुपये (कुल 14 लाख 78 हजार 451) रुपये की राशि खातों में डीबीटी तथा सभी को छाता एवं मिठाई

राखी के उपहार स्वरूप प्रदान की है। कार्यक्रम में महिला एवं बाल विकास विभाग की उपनिदेशक सरोज मीणा, महिला अधिकारिता विभाग की सहायक निदेशक मेरिगटन सोनी, एसीईओ ललित कुमार समेत, ओमप्रकाश गुप्ता, निलिमा आमरा, अंजली गुप्ता समेत अन्य जनप्रतिनिधि एवं बड़ी संख्या में आंगनबाड़ी कार्यकर्ता मौजूद रही।

उत्कृष्ट कार्य करने वालों का किया सम्मान- अतिथियों ने विभाग में उत्कृष्ट कार्य करने वाले कार्मिकों को प्रशस्ति पत्र देकर सम्मानित किया। महिला अधिकारिता विभाग द्वारा लाडो प्रोत्साहन योजना में बालिकाओं को लाडो बधाई संदेश एवं बेबी किट का वितरण किया गया। इस दौरान आंगनबाड़ी कार्यकर्ताओं ने विधायक राजेंद्र गुर्जर, रामसहाय वर्मा, जिला प्रमुख सरोज बंसल को रक्षा सूत्र भी बांधे। सभी ने पोषण शपथ ली। मंच संचालन वरिष्ठ अध्यापक विमल कुमार जैन ने किया।

‘सांभर के आर्य समाज के गुरुकुल में वैदिक शिक्षा मिलेगी’

सांभरझील, (निसं)। यहां आर्य समाज भवन में आयोजित गुरुकुल संस्थान के तत्वावधान गुरुकुल व स्वामी सोमानंद सरस्वती के सांनिध्य में यज्ञ सम्पन्न हुआ। कार्यक्रम के

■ गुरुकुल में ब्रह्मचारियों को आधुनिक शिक्षा के साथ साथ वैदिक शिक्षा, अस्त्र शस्त्र संचालन व योग व्यायाम प्राणायाम का अभ्यास भी करवाया जाएगा

प्रारंभ में ब्रह्मचारियों का उपनयन संस्कार व वेदारम्भ संस्कार यज्ञ ब्रह्मा स्वामी सोमानंद सरस्वती के कर कमलों व वेद मंत्रों के उच्चारण से गुरुकुल के मुख्य प्रबंधक आचार्य सत्यम आर्य व उप मुख्य प्रबंधक



सांभरझील आर्य समाज भवन में आयोजित गुरुकुल संस्थान के तत्वावधान गुरुकुल व स्वामी सोमानंद सरस्वती के सांनिध्य में यज्ञ सम्पन्न हुआ।

आचार्य अभिलाषा आर्य के द्वारा करवाया गया। बताया गया कि गुरुकुल में ब्रह्मचारियों को आधुनिक शिक्षा के साथ साथ वैदिक शिक्षा, अस्त्र शस्त्र संचालन व योग व्यायाम प्राणायाम का अभ्यास भी करवाया

जाएगा। गुरुकुल पद्धति से शिक्षार्थी का बहुमुखी विकास संभव हो सकेगा। सुशील कुमावत द्वारा गुरुकुल के लिए कंप्यूटर सेट वेट किया गया। धौलपुर जिले के ब्रह्मचारी नितेश एवं यश ने दीक्षा ठाहण की।अंत में शांति

पाठ से कार्यक्रम का समापन किया गया। इस मौके पर ओमप्रकाश दायमा, पार्षद अनिल गट्टानी, मंत्री डॉ ज्ञान प्रकाश दायमा, आर्य समाज अध्यक्ष अशोक कयाल सहित अनेक की मौजूदगी रही।

सार-समाचार

‘विकास कार्य विश्वविद्यालय की उन्नति में मील का पत्थर’

पावटा। श्री कर्ण नरेंद्र विश्वविद्यालय जोबनेर के अंतर्गत कृषि महाविद्यालय कोटपुतली का हर्षोल्लास से छठा स्थापना दिवस और वार्षिकोत्सव- 2025 कोटपुतली विधायक प्रतिनिधि राधा पटेल के मुख्य आतिथ्य व मिथिलेश पटेल, प्रिंसिपल डॉ.बीनू शेखावत, बीएड कॉलेज लक्ष्मणगढ़ नथमल टोड़ी के विशिष्ट आतिथ्य एवं कॉलेज डीन डॉ. सुरेंद्र सिंह की अध्यक्षता में मनाया गया। कार्यक्रम की शुरुआत कृषि महाविद्यालय कोटपुतली के सभागार में मां सरस्वती की तस्वीर पर माल्यार्पण और वंदना के साथ की गई। कॉलेज डीन डॉ. सुरेंद्र सिंह ने आगंतुक अतिथियों का स्वागत किया व प्रतिवेदन प्रस्तुत किया एवं कॉलेज में चल रहे विकास कार्यों पर प्रकाश डाला। वही कार्यक्रम की मुख्य अतिथि कोटपुतली विधायक प्रतिनिधि राधा पटेल ने कॉलेज में चल रहे विकास कार्यों की प्रशंसा की तथा कॉलेज के विकास में हर संभव सहायता का आश्वासन दिया। मिथिलेश पटेल ने कॉलेज के कार्यों व विकास को विश्वविद्यालय की उन्नति में मील का पत्थर बताया। उन्होंने कॉलेज को विश्व स्तरीय सुविधाओं से युक्त जीरो एनर्जी व ग्रीन कैपस बनाने को कहा। कृषि महाविद्यालयों में आर्टिफिशियल इंटेलिजेंस आईओटी मशीन लर्निंग पर आधारित कोर्स शुरू करने को कहा। डॉ. शेखावत ने छात्र-छात्राओं को अनुशासन वह जीवन में संस्कार अपनाने का संकल्प लेने को कहा। वही राज्यपाल द्वारा विमोचन किए गए सनातन कैलेंडर के बारे में विस्तार से बताया। इस दौरान कॉलेज के छात्र छात्राओं ने सांस्कृतिक कार्यक्रम प्रस्तुत किये। कार्यक्रम में उत्कृष्ट परीक्षा परिणाम लाने वाले छात्र-छात्राओं को व खेलकूद, सांस्कृतिक प्रतियोगिताओं के विजेताओं को प्रशस्ति-पत्र देकर सम्मानित किया गया। कॉलेज के सहायक छात्र कल्याण अग्निधरा ने अंत में धन्यवाद ज्ञापित किया। मंच का संचालन कॉलेज की छात्रा हेमलता पचार, कृष्णा यादव ने किया। कार्यक्रम संचालन का संयोजन डॉ. सुशीला ऐचरा ने किया। इस अवसर पर अतिथियों ने वृक्षारोपण किया। इस मौके पर डॉ. पार्वती दीवान, डॉ. विष्णु मीणा, डॉ. नरेश मीणा, डॉ. प्रवीण पिलानिया, डॉ. प्रवीण हटवाल, डॉ. ओमेश कुमार, डॉ. सुरेंद्र कुमार, दीपक सैनी, कुंदन मीणा, अंकित, अजय, चेतना, सुमन, सचिन कुमार, सरजीत, सुनील, रविंद्र, भूपेंद्र, ओमप्रकाश मौजूद रहे।

आयुक्त को सौपा ज्ञापन

कोटपूतली। कस्बे के मोहल्ला बड़ाबास स्थित सुनारेहडा में महंत बुद्धादास साहेब मंदिर परिसर में कमरे व हॉल निर्माण की मांग को लेकर मंगलवार को पार्षद उमेश आर्य के नेतृत्व में वार्डवासियों ने नगर परिषद आयुक्त धर्मपाल जाट को ज्ञापन सौपा। स्थानीय लोगों ने बताया कि मंदिर परिसर एक प्राचीन और पवित्र स्थल है। जहां दूर-दराज से श्रद्धालु आते हैं और राजि में विश्राम करते हैं। मंदिर परिसर में हाल का निर्माण होने से यात्रियों को ठहरने की सुविधा मिल सकेगी। महंत देवकीनंदन दास और सेवादार लाली बाई भी यहां रहकर श्रद्धालुओं की सेवा करते हैं। इस परिसर में कमरे और हॉल बना हुआ है, लेकिन बरसात के कारण इसकी दीवारें ढह गई हैं और अब केवल जर्जर स्थिति में खड़ा हॉल शेष बचा है। पार्षद व स्थानीय लोगों ने हाल का निर्माण शीघ्र करने की मांग की है। पार्षद उमेश आर्य ने नगरपरिषद आयुक्त को ज्ञापन देकर उक्त मंदिर परिसर में कम से कम दो कमरे और एक हॉल का निर्माण करवाने की मांग की।

अंतिम तिथि 25 अगस्त

कोटपूतली। राजकीय एलबीएस पी.जी. महाविद्यालय में स्थापित वर्धमान महावीर खुला विश्वविद्यालय कोटा में प्रवेश प्रक्रिया जारी है। प्राचार्य प्रो.आर.के.सिंह ने बताया कि वर्धमान महावीर खुला विश्वविद्यालय कोटा द्वारा महिलाओं को स्नातक, स्नातकोत्तर, डिप्लोमा एवं सर्टिफिकेट कोर्स हेतु निःशुल्क शिक्षा दी जा रही है। समबन्धक प्रो. अशोक सिंह ने बताया कि प्रवेश की अंतिम तिथि 25 अगस्त है। इच्छुक विद्यार्थी प्रवेश से सम्बन्धित जानकारी हेतु राजकीय महाविद्यालय कोटपूतली (केन्द्र संख्या 3013) में वर्धमान महावीर खुला विश्वविद्यालय कोटा की हैल्प डेस्क पर सम्पर्क कर सकते हैं।

कार्यालय नगरपरिषद् कुचामन सिटी (डीडवाना-कुचामन)

Email : eo.mcorp.kuchaman@rajasthan.gov.in
munibkcity@gmail.com

फोन नं. 01586-220022
01586-221526

क्रमांक :- न.प.कृ./2025-26 /2490

दिनांक :- 04.08.2025

-: ई-ऑक्शन के माध्यम से आवासीय भूखण्डों की आम निलामी की सूचना :-

सर्वसाधारण को सूचित किया जाता है कि कार्यालय नगरपरिषद, कुचामन सिटी द्वारा ई-ऑक्शन के माध्यम से पदमपुरा कनैक्टिंग रोड़ पर खसरा नं. 2782/2372 में स्थित नगरपरिषद् द्वारा विकसित की गई आवासीय कॉलोनी में 10 भूखण्डों की ई-ऑक्शन के जरिए निलामी प्रक्रिया की जानी है। ई-ऑक्शन में भाग लेने हेतु इच्छुक आवेदकों द्वारा दिनांक 06.08.2025 प्रातः 9.00 AM से 13.08.2025 को सांय 5.00 बजे तक नियमानुसार शुल्क एवं धरोहर राशि ऑनलाईन जमा करवाई जाकर निलामी में भाग लिया जा सकता है। ई-ऑक्शन से सम्बन्धित नियम/शर्तें एवं अन्य जानकारी E-Auction Portal <https://lsgeauction.rajasthan.gov.in/>, SSO ID के माध्यम से) पर देखी जा सकती है।

नगरपरिषद् कुचामन सिटी में सम्पर्क सूत्र श्री ललित कुमार (मो.नं. 8561924473), सहायक अभियन्ता एवं श्री कनवरलाल (मो.नं. 9460929938) वरिष्ठ सहायक रहेंगे।

भूखण्डों का विवरण							
क्र. सं.	भूखण्ड संख्या	भूखण्ड माप	भूखण्ड क्षेत्रफल			निलामी में भाग लेने हेतु भूखण्ड के लिए जमा योग्य अमानत राशि	निलामी आरम्भ सुरक्षित दर (प्रति वर्ग फीट)
			वर्ग फीट	वर्ग गज	वर्ग मीटर		
1	2	3	4	5	7	6	8
1.	10	25' x 50'	1250.00	138.89	116.11	500/- + 50000/-	Rs. 800/-
2.	11	25' x 50'	1250.00	138.89	116.11	500/- + 50000/-	Rs. 800/-
3.	12	25' x 50'	1250.00	138.89	116.11	500/- + 50000/-	Rs. 800/-
4.	13	25' x 50'	1250.00	138.89	116.11	500/- + 50000/-	Rs. 800/-
5.	14	25' x 50'	1250.00	138.89	116.11	500/- + 50000/-	Rs. 800/-
6.	15	25' x 50'	1250.00	138.89	116.11	500/- + 50000/-	Rs. 800/-
7.	16	30' x 50'	1500.00	166.67	139.33	500/- + 50000/-	Rs. 800/-
8.	43 & Part of 42	(41'7" + 52'3")/2 x 50'	2351.06	261.23	218.39	500/- + 50000/-	Rs. 800/-
9.	44	(40'10" + 51'7")/2 x 50'	2309.53	256.61	214.53	500/- + 50000/-	Rs. 800/-
10.	45 & Part of 46	26'9" x 50'	1335.00	148.33	124.01	500/- + 50000/-	Rs. 800/-

निलामी में भाग लेने के लिए निम्न शर्तों जो निम्नानुसार है :-

1. नगरपरिषद् कुचामन सिटी को निलामी में प्राप्त बोलियों स्वीकार/अस्वीकार करने का पूर्ण अधिकार रहेगा।

2. नगरपरिषद् कुचामन सिटी को निलामी मे पर्याप्त राशि प्राप्त नहीं होने की स्थिति में बोली की अंतिम तिथि बढ़ाने या निलामी अस्वीकार करने का सम्पूर्ण अधिकार होगा।

3. निलामी बोली स्वीकार नहीं होने पर धरोहर राशि LSG-E Auction पोर्टल से बोलीदाता के खाते में निलामी की समस्त प्रक्रिया समाप्त होने के बाद स्वतः जमा हो जायेगी।

4. निलामी बोली स्वीकार होने के पश्चात् बोलीदाता निलामी तिथि से 15 दिवस के अन्दर सम्पूर्ण निलामी राशि जमा करवाने पर 01 प्रतिशत की छूट प्रदान की जायेगी।

5. निलामी में अर्जित भूखण्ड पर नियमानुसार लीज राशि 2.5 प्रतिशत प्रतिवर्ष देय होगी एवं प्रत्येक 15 वर्षों में 2.5 प्रतिशत लीज मूल्य पर जो राशि संशोधित होगी व सकल की जावेगी।

6. निलामी में अर्जित भूखण्ड की रजिस्ट्री क्रेता द्वारा स्वयं के व्यय से की जानी होगी।

7. भूखण्ड पर नगर पालिका अधिनियम 2009 नगरीय भूमि निष्पादन नियम 1974 एवं संशोधित नियम 2019 एवं राज्य सरकार द्वारा जारी आदेशों/निर्देशों परिपत्र स्वतः ही लागू होंगे।

8. निलामी में अर्जित भूखण्ड पर 2 वर्ष के भीतर निर्माण किया जाना अनिवार्य होगा अन्यथा शास्ति आरोपित की जावेगी तथा निर्माण हेतु एकीकृत भवन विनियम 2025 लागू होंगे।

9. भूखण्ड के भू-उपयोग में किसी भी प्रकार का परिवर्तन एवं उपयोग नगरपरिषद् कुचामन सिटी की बिना अनुमति नहीं किया जायेगा।

10. निलामी स्वीकार होने की स्थिति में बोलीदाता द्वारा निलामी तिथि से निम्नानुसार निलामी की राशि जमा करवानी होगी।

अवधि निलामी राशि प्रतिशत – (1) 3 दिवस में **15%** (2) 120 दिवस **35%** (3) 180 दिवस में **50%**

यदि बोलीदाता प्रथम किश्त जमा कराने में असफल रहता है तो निविदा तुरन्त निरस्त मानी जावेगी, 120 दिवस पश्चात् 35 प्रतिशत राशि जमा करवाने में विफल रहता है तो उपरोक्त अवधि समाप्ति के बाद निलामी तारीख से शेष राशि पर 15 प्रतिशत की दर से ब्याज सहित एवं यदि बोलीदाता 180 दिवस पश्चात् 50 प्रतिशत राशि जमा करवाने में विफल रहता है तो उपरोक्त अवधि समाप्ति के बाद निलामी तारीख से शेष राशि पर 15 प्रतिशत की दर से ब्याज सहित अगले 90 दिनों तक देय राशि जमा करवा सकता है इसके पश्चात् भी यदि राशि जमा कराने मे असफल रहने की स्थिति में बोली निरस्त मानी जावेगी।

11. ई-ऑक्शन से सम्बधित किसी भी तरह के वाद-विवाद के लिय न्यायालय क्षेत्र कुचामन सिटी रहेगा।

12. निलामी में भाग लेने के लिये बोलीदाता वेबसाईट LSG-E Auction PORTAL & Kuchaman City E-Auction पर जाकर Log in ऑप्शन पर क्लिक करके स्वयं की SSO ID बना लेंवें। आवेदक द्वारा पूर्व में SSO ID प्रयोग में ली जा रही है वे SSO ID के माध्यम से Log ID कर LSG-E Auction पोर्टल पर क्लिक करके बोली में भाग ले सकते है, वेबसाईट पर रजिस्टर करने सम्बन्धी असुविधा एवं इस सम्बन्ध में आ रही किसी भी प्रकार की समस्या के लिए हेल्पडेस्क नम्बर 9460929938 पर सम्पर्क करें।

(आसिफ खान)

समापति

नगरपरिषद् कुचामन सिटी

(देवीलाल बीचल्या)

आयुक्त

नगरपरिषद् कुचामन सिटी